

சர்வதேச விதிகளை சில நாடுகள் வெளிப்படையாக மீறுகின்றன அமைச்சர் ராஜ்நாத்சிங் குற்றச்சாட்டு



புதுடெல்லி, அக். 15- உலக நாடுகளில் அமைதிக்காப்பு பணிகளில் இந்திய ராணுவ பெண் அதிகாரிகளின் பங்களிப்பு உள்ளதாக பெருமிதம் தெரிவித்த மத்திய உள்துறை அமைச்சர் ராஜ்நாத் சிங், சர்வதேச விதிகளை சில நாடுகள் வெளிப்படையாக மீறுகின்றன என்றும் குற்றஞ்சாட்டியுள்ளார். சர்வதேச அமைதிக் காப்பு படைகளுக்கு வீரர்களை அனுப்பி பங்களிப்பு செய்யும் நாடுகளின் தலைமை ராணுவ அதிகாரிகள் மாநாடு நாளை வரை டெல்லியில் நடைபெறுகிறது. இந்த மாநாட்டை இந்தியா முதல்முறையாக தலைமை தாங்கி நடத்துகிறது. மாநாட்டின் தொடக்க விழாவில் பாதுகாப்புத்துறை அமைச்சர் ராஜ்நாத் சிங் பேசி யதாவது:-

உலக நாடுகள் பலவற்றில் அமைதிக்காப்பு பணிகளில் பணியாற்றும் இந்திய ராணுவ பெண் அதிகாரிகள்

சம்பந்தப்பட்ட பகுதிகளில் நம்பிக்கையை வளர்த்து வருகிறார்கள். இப்படைகளில் பெண்கள் செயல்படுவது அமைதி காக்கும் பணியின் செயல்நிறைவேம்படுத்துகிறது. உள்நாட்டு மக்களிடம் நம்பிக்கையை உருவாக்குகிறது. இந்த சேவையில் இந்தியா முன்னோடியாக இருந்து வருகிறது. 2007-ம் ஆண்டு லைபீரியாவில் பணியமர்த்தப்பட்ட எங்கள் அனைத்து மகளிர் பாதுகாப்பு பிரிவு, ஒரு உலகளாவிய அடையாளமாக மாறியது. அவர்களின் தொழில்முறை நம்புதலுடன் கூடிய சேவை, லைபீரியப் பெண்களின் ஒரு தலைமுறையை அவர்களின் தேசிய காவல்துறையில் சேர்த்துள்ளதயது.

தொடர்ந்து பேசுகையில், அமைதி காக்கும் நடவடிக்கைகள் தொடர்ந்து சீராக நடைபெற அனைத்து உறுப்புகள், குறிப்பாக

மேம்பட்ட தொழில்நுட்ப திறன்களைக் கொண்டவர்கள், தங்களது துருப்புகள், தளவாடங்கள், தொழில்நுட்பம் போன்றவை மூலம் தங்கள் ஆதரவை அதிகரிக்க வேண்டும். இப்போதெல்லாம், சில நாடுகள் சர்வதேச விதிகளை வெளிப்படையாக மீறுகின்றன, அதே நேரத்தில் சில நாடுகள் தன்னிச்சையான விதிகளை உருவாக்கி அடுத்த நூற்றாண்டில் ஆதிக்கம் செலுத்த விரும்புகின்றன. இந்தியா, சர்வதேச விதிகள் சார்ந்த ஒழுங்கை நிலைநிறுத்துவதில் வலுவாக நிற்கிறது. இந்தியா மகாத்மா காந்தியின் பூமி, இங்கு அமைதி, அகிம்சை ஆகியவை ஆழமாக வேருன்றியுள்ளது. மகாத்மா காந்தியைப் போறுத்தவரை, அமைதி என்பது போர் இல்லாதது மட்டுமல்ல, நீதி, நல்லிணக்கம் மற்றும் தார்மீக வலிமையம். இவ்வாறு அவர் கூறினார்.

வருங்கால வைப்புநிதியில் இருந்து இனி 100 சதவீதம் வரை பணம் எடுக்கலாம்

புதுடெல்லி, அக். 15- வருங்கால வைப்புநிதியில் இருந்து இனி 100 சதவீதம் வரை பணம் எடுக்கலாம் என்று அறிவிக்கப்பட்டுள்ளது. தொழிலாளர் வருங்கால வைப்புநிதி அமைப்பில் (இ.பி.எப்.ஓ) முடிவு எடுக்கும் உயரிய அமைப்பான மத்திய அறங்காவலர்கள் வாரிய கூட்டம் நடைபெற்றது. இந்தக் கூட்டத்துக்கு மத்திய தொழிலாள்துறை மந்திரி மன்சூக் மான்டவியா தலைமை தாங்கினார். இதில், தொழிலாளர் வருங்கால வைப்புநிதி உறுப்பினர்களின் வாழ்க்கையை எளிதாக்கும் வகையில், வைப்புநிதியில் பகுதி அளவுக்கு பணம் எடுப்பதற்கான விதிமுறைகளை எளிமைப்படுத்த முடிவு செய்யப்பட்டது. அத்தியாவசிய தேவைகள் (உடல்நலக்குறைவு, கல்வி, திருமணம்), வீட்டு தேவைகள், சிறப்பு சூழ்நிலை என 3 பிரிவாக விதிமுறைகள் வகைப்படுத்தப்பட்டன. தொழிலாளர் பங்களிப்பு, நிறுவனத்தின் பங்களிப்பு உள்பட வைப்புநிதியில் தகுதியான இருப்பில் 100 சதவீதம் வரை பணம் எடுத்துக்கொள்ளலாம். கல்வி தேவைக்காக 3 முறைக்கு பதிலாக 10 முறையும், திருமண தேவைக்காக 3 முறைக்கு பதிலாக 5 முறையும் எடுத்துக் கொள்ள அனுமதிக்கப்படுகிறது. பேரிடர், வேலையின்மை போன்ற சிறப்பு சூழ்நிலை பிரிவில் தேவைக்கான காரணத்தை குறிப்பிடத் தேவையில்லை என தெரிவிக்கப்பட்டுள்ளது. அதேசமயம் உறுப்பினர்களின் எதிர்கால தேவைக்காக உறுப்பினர் கணக்கில் 25 சதவீத பங்களிப்பை குறைந்தபட்ச இருப்பாக எப்போதும் பராமரிக்க வேண்டும் என்ற விதிமுறை கொண்டு வரப்பட்டுள்ளது.

கரூர் கூட்ட நெரிசல் சம்பவத்தில் உயிரிழந்தவர்களின் குடும்பத்தினருக்கு மாதம் ரூ.5 ஆயிரம் வழங்கப்படும்: த.வெ.க. நிர்வாகி

கரூர், அக். 15- கரூர் கூட்ட நெரிசலில் உயிரிழந்தவர்களின் குடும்பத்தினருக்கு மாதம் ரூ. 5 ஆயிரம் வழங்கப்படும் என்று த.வெ.க. நிர்வாகி அறிவித்துள்ளார். கரூரில் கடந்த மாதம் 27-ம் தேதி த.வெ.க. தலைவர் விஜய் பிரசாரம் மேற்கொண்டபோது ஏற்பட்ட கூட்ட நெரிசலில் சிக்கி 41 பேர் உயிரிழந்தனர். இந்த சம்பவம் தொடர்பாக த.வெ.க. கரூர் மேற்கு மாவட்ட செயலாளர் மதியழகன் கைது செய்யப்பட்டுள்ளார். அவருக்கு அடைக்கலம் மருத்துக்காக த.வெ.க. கரூர் நகர பொறுப்பாளர் பவுள்ளாஜையும் போலீசார் கைது செய்துள்ளனர். கரூர் கூட்ட நெரிசல் த.வெ.க. பொதுச் செயலாளர் புல்கி ஆனந்த், த.வெ.க. மாநில இணை செயலாளர் நிர்மல் குமார் உள்பட சிலர் மீது போலீசார் வழக்குப்பதிவு செய்துள்ளனர். இதனிடையே, கரூர் கூட்ட நெரிசலில் சிக்கி உயிரிழந்தவர்களின் குடும்பத்தினருக்கு தலா 20 லட்ச ரூபாய் நிவாரணம் வழங்கப்படும் என்று த.வெ.க. தலைவர் விஜய் அறிவித்துள்ளார். இந்நிலையில், கரூர் கூட்ட நெரிசலில் உயிரிழந்தவர்களின் குடும்பத்தினருக்கு மாதம் தலா 5 ஆயிரம் ரூபாய் வழங்கப்படும் என்று த.வெ.க. நிர்வாகியும், இப்பிரயர் தொழில்நுட்ப கல்வொறி தலைவருமான மரிய விஸ்வ் தெரிவித்துள்ளார்.

பீகார் தேர்தலில் தொகுதிப் பங்கீடு: ஆர்.ஜே.டி. 135, காங்கிரஸ் 61 தொகுதிகளில் போட்டி..?

புதுடெல்லி, அக். 15- பீகார் தேர்தலில் தொகுதிப் பங்கீட்டில் ஆர்.ஜே.டி. 135, காங். 61 இடங்களில் போட்டியிட வாய்ப்பு உள்ளதாக தகவல் வெளியாகி உள்ளது. பீகார் சட்டப்பேரவைத் தேர்தலுக்கான மொகா கூட்டணியின் தொகுதிப் பங்கீடு முடிவாகி உள்ளதாகத் தகவல் வெளியாகியுள்ளது. அதன்படி, ராஷ்டிரிய ஜனதா தளம் (ஆர்.ஜே.டி.) 135, காங்கிரஸ் 61 தொகுதிகளில் போட்டியிடும் எனத் தெரிகிறது. பீகாரில் ஐக்கிய ஜனதா தளம் தலைவர் நிதிஷ்குமார் தலைமையில் தேசிய ஜனநாயக முன்னணி ஆள்கிறது. இதன் இரண்டு துணை முதல்வர்களுடன் முக்கிய கூட்டணியாக பாஜக உள்ளது. தேசிய அளவிலான எதிர்க்கட்சிகளின் கூட்டணியான இண்டியாவின் உறுப்பினர்களுடன் மொகா கூட்டணி அமைந்துள்ளது. ஆர்.ஜே.டி. தலைமையிலான இந்த கூட்டணியின் தொகுதிப் பங்கீட்டில் இருபுறிக் கடைசியாக நேற்று காலை தொகுதிகள் உறுதி செய்யப்பட்டுள்ளதாகத் தகவல் வெளியாகி உள்ளது. அதன்படி, அந்த மொகா கூட்டணியின் முதல்வர் வேட்பாளராக லாலுபாஸ் மகசான தேஜஸ்வி யாதவ் அறிவிக்கப்பட்டுள்ளார். இவரது பெயரை அறிவிக்க காங்கிரஸும் ஒப்புக் கொண்டதாகக் கூறப்படுகிறது.

மொகா கூட்டணி கட்சித் தலைவர்கள் வட்டாரத் தகவல்களின்படி, பீகாரின் முக்கிய எதிர்க்கட்சியான ஆர்.ஜே.டி. அதிக இடங்களாக 135 தொகுதிகளில் போட்டியிடுவாது. அடுத்ததாக, காங்கிரஸுக்கு 61 தொகுதிகள் ஒதுக்கப்பட்டுள்ளன. விகாஷ் இன்சான்(விஜபி) 16,

சாதி பெயர்களில் மாற்றம் வேண்டும்: முதல்வரிடம் திருமாவளவன் கோரிக்கை

சென்னை, அக். 15- சாதி பெயர்களில் மாற்றம் வேண்டும் என்று முதல்வர் மு.க.ஸ்டாலினிடம் திருமாவளவன் கோரிக்கை விடுத்துள்ளார். முதல்வர் மு.க. ஸ்டாலினை நேற்று தலைமைச் செயலகத்தில் விடுதலை சிறுத்தைகள் கட்சி தலைவரும், பாராளுமன்ற உறுப்பி

எருமான தொல். திருமாவளவன் சந்தித்து பேசினார். அப்போது துணை முதல்வர் உதயநிதி ஸ்டாலின், விசிக சட்டமன்ற உறுப்பினர்கள் சிந்தனைச் செல்வன், எஸ். எஸ். பாலாஜி, ஜெ. முகம்மது ஷாநவாஸ், எம். பாபு ஆகியோர் உடனிருந்தனர். இந்த சந்திப்பின்போது சாதி பெயர்களில் உள்ள 'ன்' எழுத்தை நீக்கி 'ர்' சேர்க்க

வேண்டும் என முதல்வரிடம் வி.சிக. தலைவர் திருமாவளவன் கோரிக்கை வைத்துள்ளார். அத்துடன் தெருக்களில் உள்ள சாதி பெயர்களை நீக்கும் அரசாணைக்கு நன்றி கூறியதுடன் இடைநிலை, பட்டதாரி ஆசிரியர்களின் கோரிக்கையை நிறைவேற்ற வேண்டும் எனவும் தெரிவித்துள்ளார்.

சட்டசபையில் அன்புமணி ஆதரவு எம்.எல்.ஏ.க்கள் திடீர் போராட்டம்



சென்னை, அக். 15- சட்டசபையில் அன்புமணி ஆதரவு எம்.எல்.ஏ.க்கள் தர்ணா போராட்டத்தில் ஈடுபட்டதையடுத்து அங்கு திடீர் பரபரப்பு நிலவியது. பரபரப்பான அரசியல் சூழலுக்கிடையே தமிழக சட்டசபை நேற்று கூடியது. சட்டசபை வரும் வெள்ளிக்கிழமை வரை 4 நாட்கள் நடைபெறுகிறது. சட்டசபை நடவடிக்கையில் திருக, அதிமுக உள்பட பல்வேறு

கட்சிகளின் சட்டமன்ற உறுப்பினர்கள் பங்கேற்றுள்ளனர். இந்நிலையில், சட்டசபை கூட்டத்தில் பங்கேற்க வந்த அன்புமணி ராமதாஸ் ஆதரவு பா.ம.க. எம்.எல்.ஏ.க்கள் 3 பேர் திடீரென சட்டசபை வளாகத்திலேயே தர்ணா போராட்டத்தில் ஈடுபட்டனர். பா.ம.க. சட்டமன்ற குழு தலைவர் பதவியில் இருந்து ஜி.கே.மணியை நீக்க வலியுறுத்தி கோஷம் எழுப்பி தர்ணா போராட்டத்தில் ஈடுபட்டனர். இதனால், சட்டசபையில் பரபரப்பு ஏற்பட்டது.

திண்டுக்கல் தெற்கு த.வெ.க. மாவட்ட செயலாளர் நிர்மல் குமாருக்கு ஜாமின்

திண்டுக்கல், அக். 15- திண்டுக்கல் தெற்கு த.வெ.க. மாவட்ட செயலாளர் நிர்மல் குமாருக்கு ஜாமின் வழங்கப்பட்டுள்ளது. கரூரில் கடந்த சில நாட்களுக்கு முன்பு த.வெ.க. தலைவர் விஜய் கருத்துக் கொண்ட பிரசார கூட்டத்தில் நெரிசலில் சிக்கி 41 பேர் உயிரிழந்தனர். இந்த சம்பவம் தமிழகம் முழுவதும் பெரும் பரபரப்பை ஏற்படுத்தியது. இந்த சம்பவம் தொடர்பான வழக்கு விசாரணையின் போது விஜய் குறித்து சில கருத்துக்களை சென்னை ஐகோர்ட் நீதிபதி செந்தில்குமார் தெரிவித்து இருந்தார். இதனையடுத்து, வழக்கை விசாரித்த நீதிபதி குறித்து சமூகவலைத்தளத்



தில் அவதூறு கருத்துகள் பரப்பப்பட்டு வருகின்றன. அதேபோல, அவதூறுகள் பரப்பியவர்கள் மீது வழக்குப்பதிவும் செய்யப்படுகின்றன. இந்நிலையில் சாணார்பட்டி அருகே உள்ள பெத்

தாம்பட்டியை சேர்ந்த திண்டுக்கல் தெற்கு மாவட்ட த.வெ.க. செயலாளரான நிர்மல் குமார் (வயது 35), இவர், முகநூல் பக்கத்தில் முதல்-அமைச்சர் மு.க.ஸ்டாலின் மற்றும் நீதிபதிக்கு எதிராக சில கருத்துக்களை பதிவு செய்திருந்தார். இது சமூக வலைதளங்களில் பரவியது. இதைத் தொடர்ந்து சாணார்பட்டி போலீசார் வழக்குப்பதிவு செய்து, நிர்மல்குமாரை கைது செய்தனர். தொடர்ந்து நீதிமன்றத்தில் ஆஜர்படுத்தி சென்னை, அவதூறுகள் பரப்பியவர்கள் மீது வழக்குப்பதிவும் செய்யப்படுகின்றன. இந்நிலையில் சாணார்பட்டி அருகே உள்ள பெத்

ஆம்ஸ்ட்ராங் கொலை வழக்கு: 3 பேருக்கு ஜாமின்

சென்னை, அக். 15- ஆம்ஸ்ட்ராங் கொலை வழக்கில் கைது செய்யப்பட்ட 3 பேருக்கு ஜாமின் வழங்கப்பட்டது. பகுஜன் சமாஜ் கட்சி மாநில தலைவராக இருந்த ஆம்ஸ்ட்ராங் கடந்த ஆண்டு ஜூலை 5-ந்தேதி தனது வீட்டிற்கு அருகே வெட்டிக் கொலை செய்யப்பட்டார். இது குறித்து செம்பியம் போலீசார் வழக்குப்பதிவு செய்து ஏழு நபர் வானி நாகேந்திரன், பொன்னை பாபு உள்பட 27 பேரை கைது செய்துள்ளனர். 2 பேர் வெளிநாட்டில் தலைமறைவாக உள்ளதாக, அவர்களை போலீசார் தேடி வருகின்றனர். இந்த வழக்கை விசாரித்த செம்பியம் போலீசார் வழக்கின் குற்றப்பத்திரிகையை சென்னை மாநில சட்டமன்றம் சென்சுகோர்ட்டில் தாக்கல் செய்தனர். தற்போது, இந்த வழக்கை மாவட்ட முதன்மை நீதிபதி கார்த்திகேயன் விசாரித்து வருகிறார். இதற்கிடையில் ஆம்ஸ்ட்ராங் கொலை வழக்கை சிறப்பு விசாரணைக்கு மாற்றம் செய்து சென்னை ஐகோர்ட்டு உத்தரவிட்டுள்ளது. அதன்படி வழக்கில் கைது செய்யப்பட்ட 3 பேருக்கு ஜாமின் வழங்கி சென்னை முதன்மை

அமர்வு நீதிமன்றம் உத்தரவிட்டுள்ளது. கைது செய்யப்பட்டு ஓராண்டுக்கும் மேலாக சிறையில் இருப்பதை கட்டிகாட்டி சதீஷ், சிவா, ஹரிஹன் ஆகிய 3 பேருக்கும் ஜாமின் வழங்கி நீதிமன்றம் உத்தரவிட்டுள்ளது. முன்னதாக ஆம்ஸ்ட்ராங் கொலை வழக்கின் ஏழு குற்றவாளி நாகேந்திரன் உடல்நலக் குறைவால் கடந்த சில நாட்களுக்கு முன் உயிரிழந்தார் என்பது குறிப்பிடத்தக்கது. மேலும் மறைந்த ரவுடி நாகேந்திரனின் மகன் அஸ்வத்தாமனுக்கு வரும் 28ம் தேதி வரை இடைக்கால ஜாமின் வழங்கி

சென்னை முதன்மை அமர்வு நீதிமன்றம் உத்தரவிட்டுள்ளது. ஆம்ஸ்ட்ராங் கொலை வழக்கில் கைதான சிறையில் உள்ள அஸ்வத்தாமனுக்கு இடைக்கால ஜாமின் வழங்கப்பட்டது. நேற்று முன்தினத்துடன் ஜாமின் முடிந்த நிலையில் அவர் சிறையில் அடைக்கப்பட்டார். இதையடுத்து தந்தையின் மரணத்தை தொடர்ந்த காரியங்களுக்காக 15 நாட்கள் ஜாமின் வழங்க அவர் முதன்மை அமர்வு நீதிமன்றத்தில் முறையிட்டு செய்ய, வரும் 28ம் தேதி வரை ஜாமின் வழங்கப்பட்டது.

நேரடி வரி வருவாய் 6.33 சதவீதம் அதிகரிப்பு - மத்திய அரசு தகவல்

டெல்லி, அக். 15- நேரடி வரி வருவாய் 6.33 சதவீதம் அதிகரித்துள்ளதாக மத்திய அரசு தெரிவித்துள்ளது. மத்திய அரசின் முக்கிய வருவாய் பிரிவாக நேரடி வரி வருவாய் வசூல் பிரிவு உள்ளது. இந்நிலையில், நடப்பு நிதியாண்டில் நேரடி வரி வருவாய் அதிகரித்துள்ளதாக மத்திய அரசு தெரிவித்துள்ளது. அதன்படி அக்டோபர் 12ம் தேதி வரையிலான காலகட்டத்தில் நேரடி வரி வசூல் வசூல் 6.33 சதவீதம் அதிகரித்து ரூ. 11.89 லட்சம் கோடியாக உயர்ந்துள்ளதாக தெரிவிக்கப்பட்டுள்ளது.

அதேபோல், கடந்த ரூ. 4.91 லட்சம் கோடியாக இருந்த கார்ப்பரேட் நிறுவன வரிக்கள் நடப்பு ஆண்டு ரூ. 5.02 லட்சம் கோடியாக அதிகரித்துள்ளது. மேலும், தனிநபர்கள் உள்ளிட்ட பிற வரிகள் ரூ. 5.94 லட்சம் கோடியில் இருந்து 6.56 லட்சம் கோடியாக அதிகரித்துள்ளது.

தலைவர்கள் சொல்வதை யுங்க....

மத்திய, மாநில அரசுகள் மனிதர்கள் உட்கொள்ளும் உணவுகள், மருந்துகளை உற்பத்தி செய்யும் நிறுவனங்கள் தொடர்ச்சிகாணிப்பில் வைத்திருக்க வேண்டும். இதில் அலட்சியம் காட்டும், முறைகேட்டில் ஈடுபடும் நிறுவனங்கள் மற்றும் அதை கண்காணிக்கும் துறை அலுவலர்கள் மீது மிகக் கடுமையான நடவடிக்கை வேண்டும்.

- ராமதாஸ்

காசா தொடர்பான தீர்மானத்தை சட்டப் பேரவையில் கொண்டு வருவதை நாங்கள் விரோதிகிறோம். ஒரு சில கோரிக்கைகள் குறித்து தான் முதல்வரிடம் நேற்று பேசினோம். துய்மைப் பணியாளர்களின் கோரிக்கைகள் குறித்து இனிவரும் நாட்களில் எங்கள் எம்.எல்.ஏ.க்கள் சட்டப்பேரவையில் குரல் கொடுப்பார்கள். தனியார் மயத்தை நாங்கள் முழுமையாக எதிர்த்தோம்.

- திருமாவளவன்

தனியார் டி.வி.யில் ஒளிபரப்பாகும் பிக் பாஸ் நிகழ்ச்சியை தடை செய்ய வேண்டும். இது தொடர்பாக சட்டசபையில் விவாதிக்க கவன ஈர்ப்பு தீர்மானம் அளித்து உள்ளேன். கர்நாடகா மற்றும் கேரளாவில் இந்த நிகழ்ச்சி மாற்றியமைக்கப்பட்டுள்ளது. இது போன்ற தயக்கத்திலும் நடவடிக்கை எடுக்க வேண்டும்.

- வேல்முருகன்

முல்லைப் பெரியாறு அணையை இடித்து விட்டு, சுபரீம் கோர்ட் தீர்ப்புக்கு எதிராக புதிய அணை கட்ட முயற்சிக்கும் கோளா மாநில அரசு, கேரள பாதுகாப்பு பிரிோட்ட போன்ற அமைப்புகள் மூலமாக சுபரீம் கோர்ட்டில் வழக்கு தாக்கல் செய்திருப்பது கடும் கண்டனத்துக்குரியது. கோள அரசின் இச்சத்திட்டத்தை தமிழக அரசு முறியடிக்க வேண்டும்.

- வைகோ

மே.இ.தீவுகள் அணியை வீழ்த்தி டெஸ்ட் தொடரை வென்றது இந்தியா



புதுடெல்லி, அக். 15- மே. இ.தீவுகள் அணிக்கு எதிரான டெஸ்ட் தொடரை இந்திய அணி வென்றுள்ளது.

அருண்ஜெட்லி...
இந்தியாவுக்கு வந்துள்ள வெஸ்ட் இண்டீஸ் கிரிக்கெட் அணி 2 போட்டிகள் கொண்ட டெஸ்ட் தொடரில் விளையாடியது. இரு அணிகளுக்கும்மான முதல் போட்டியில் இந்தியா இன்னிங்ஸ் மற்றும் 140 ரன்கள் வித்தியாசத்தில் வெற்றி பெற்று தொடரில் 1-0 என்ற கணக்கில் முன்னிலை வகித்தது. இந்த நிலையில் இந்தியா-வெஸ்ட் இண்டீஸ் இடையிலான 2-வது மற்றும் கடைசி டெஸ்ட் போட்டி டெல்லியில் உள்ள அருண்ஜெட்லி ஸ்டேடியத்தில் நடைபெற்று வருகிறது.

248 ரன்களில் அவுட்...
இந்த போட்டிக்கான டாசில் வென்ற இந்தியா முதலில் பேட்டிங் செய்வதாக அறிவித்தது. தொடர்ந்து முதலில் பேட்டிங் செய்த இந்தியா தனது முதல் இன்னிங்சில் 5 விக்கெட் இழப்பிற்கு 518 ரன்கள் எடுத்திருந்த போது டிக்களேர் செய்தது. இந்தியா தரப்பில் அதிகபட்சமாக ஜெய்ஸ்வால் 175 ரன்னும், சுப்மன் கில் 129 ரன்னும் எடுத்தனர்.தொடர்ந்து தனது முதல் இன்னிங்சை தொடங்கிய வெஸ்ட் இண்டீஸ் தனது முதல் இன்னிங்சில் 81.5 ஓவரில் அனைத்து விக்கெட்டையும் இழந்து 248

ரன்களில் ஆல் அவுட் ஆனது. **பாலோ ஆனது...**
வெஸ்ட் இண்டீஸ் தரப்பில் அதிகபட்சமாக அலிசு அத்தானஸ் 41 ரன் எடுத்தார். இந்தியா தரப்பில் குல்தீப் யாதவ் 5 விக்கெட்டும், ஜடேஜா 3 விக்கெட்டும் வீழ்த்தினர். இதன் மூலம் இந்தியா 270 ரன்கள் முன்னிலை பெற்றது. தொடர்ந்து வெஸ்ட் இண்டீஸ் அணிக்கு பாலோ ஆன் கொடுக்கப்பட்டது. இதனை தொடர்ந்து வெஸ்ட் இண்டீஸ் அணி 2வது இன்னிங்சில் விளையாடியது. இறுதியில் 3வது நான் ஆட்ட நேர முடிவில் 2 விக்கெட் இழப்பிற்கு வெஸ்ட் இண்டீஸ் அணி 173 ரன்கள் எடுத்திருந்தது . ஜான் காம்ப் பெல் 87 ரன்களும், ஷாய் ஹோப் 66 ரன்களும் எடுத்து களத்தில் இருந்தனர்.

390 ரன்களுக்கு அவுட்...
இந்திலையில், 4வது நான் ஆட்டம் நேற்று நடைபெற்றது. இதில் தொடர்ந்து பேட்டிங் செய்த வெஸ்ட் இண்டீஸ் அணி தனது 2வது இன்னிங்சில் 390 ரன்களுக்கு ஆல் அவுட் ஆனது. இதன் மூலம் வெஸ்ட் இண்டீஸ் 120 ரன்கள் முன்னிலை பெற்றது. வெஸ்ட் இண்டீஸ் தரப்பில் அதிகபட்சமாக ஜான் கேம்ப்பெல் 115 ரன், ஷாய் ஹோப் 103 ரன் எடுத்தனர். இந்தியா தரப்பில் குல்தீப் யாதவ், பும்ரா தலா 3 விக்கெட் வீழ்த்தினர்.

எளிய இலக்குடன்...

ஐ.பி.எஸ். அதிகாரிக்கு எதிராக தோனி தொடர்ந்த வழக்கின் தீர்ப்பு ஒத்திவைப்பு: ஐகோர்ட்

சென்னை, அக். 15- தனக்கு எதிராக 100 கோடி ரூபாய் மான நஷ்ட ஈடு கேட்டு கிரிக்கெட் வீரர் தோனி தொடர்ந்த வழக்கை, நிராகரிக்க கோரி முன்னாள் ஐ.பி.எஸ். அதிகாரி சம்பப்குமார் தாக்கல் செய்த மேல் முறையீட்டு மனு மீதான தீர்ப்பை, சென்னை உயர் நீதிமன்றம் தேதி குறிப்பிடாமல் தள்ளி வைத்துள்ளது.

ஐபிஎல் குதாட்டம்...
ஐபிஎல் குதாட்டம் குறித்து விசாரணை நடத்திய முன்னாள் ஐ.பி.எஸ். அதிகாரி சம்பப்குமார், இந்திய கிரிக்கெட் அணியின் முன்னாள் கேப்டன் தோனி குதாட்டத்தில் ஈடுபட்டதாக தனியார் தொலைக்காட்சி விவாத நிகழ்வில் (ஜீ தொலைக்காட்சி) குறிப்பிட்டிருந்தார். இதன் மூலம்



தனது பெயருக்கு களங்கம் ஏற்படுத்தியதாகக் கூறி, 100 கோடி ரூபாய் மான நஷ்ட ஈடு கேட்டு ஐ.பி.எஸ். அதிகாரி சம்பப்குமார், தனியார் தொலைக்காட்சிக்கு எதிராக, கிரிக்கெட் வீரர் மகேந்திர சிங் கோனி, 2014ம் ஆண்டு சென்னை உயர்நீதி

மன்றத்தில் வழக்கு தொடர் திருந்தார்.

தேதி குறிப்பிடாமல்...
தோனியின் வழக்கை நிராகரிக்க கோரி முன்னாள் ஐ.பி.எஸ். அதிகாரி சம்பப்குமார் தாக்கல் செய்த மனுவை விசாரித்த தனி நீதிபதி சாட்சி விசாரணை தொடங்கியுள்ள நிலையில், இந்த மனுவை ஏற்றுக் கொண்டால் பிரதான வழக்கு முடிவுக்கு வர இன்னும் பல ஆண்டுகள் ஆகும் என கூறி, மனுவை தள்ளுபடி செய்து உத்தரவிட்டார். இந்த உத்தரவை எதிர்த்து சம்பப்குமார் தாக்கல் செய்த மேல்முறை யீடு வழக்கை விசாரித்த நீதிபதிகள் எஸ்.எம். சுப்பிரமணியம் மற்றும் ஜோதி ராமன் அமர்வு, வழக்கின் தீர்ப்பை தேதி குறிப்பிடாமல் தள்ளி வைத்தது.

ராணாவுக்கு கம்பீர் ஆதரவு

சமீபத்தில் ஆசிய கோப்பை 2025 தொடரில் மோசமான பந்து வீச்சை வெளிப்படுத்திய போதிலும் (54 ரன்கள் கொடுத்து விக்கெட்டுகள் இல்லை) அவர் இரண்டு அணிமீளும் ஹார்ஷித் ராணா தேர்வு செய்யப்பட்டுள்ளார். இந்தத் தேர்வு பெரும் முன்னாள் தலைவரோ, முன்னாள் கிரிக்கெட் வீரரோ, வெளிநாட்டுல் பிறந்த இந்தியரோ இல்லை. இதுவரைக்கும் அவர் எந்த கிரிக்கெட் விளையாடியிருந்தாலும், அவரு தனியா விளையாடியிருக்காரு, தொடர்ந்து தனியா விளையாடுவாங்க. நீங்க யாரையாவது தனியா குறிவைச்சீங்கன்னா, அது நியாயமில்லை. என கம்பீர் கூறினார்.

இது கொஞ்சம் வெட்கக்கேடான விஷயம்தான். நான் உங்க கிட்ட ரொம்ப நேர்மையா சொல்றேன். உங்க யூடியூப் சேனலுக்காக ஒரு 23 வயது பையனை குறிவைக்கிறீங்கன்னு சொல்றது ரொம்ப நியாயம் இல்லை. ஏன்னா, அவங்க அப்பா முன்னாள் தலைவரோ, முன்னாள் கிரிக்கெட் வீரரோ, வெளிநாட்டுல் பிறந்த இந்தியரோ இல்லை. இதுவரைக்கும் அவர் எந்த கிரிக்கெட் விளையாடியிருந்தாலும், அவரு தனியா விளையாடியிருக்காரு, தொடர்ந்து தனியா விளையாடுவாங்க. நீங்க யாரையாவது தனியா குறிவைச்சீங்கன்னா, அது நியாயமில்லை. என கம்பீர் கூறினார்.

இ.பி.எஸ். வீட்டிற்கு வெடிகுண்டு மிரட்டல்

சென்னை, அக். 15- சென்னை கிரின்வேல் சாலையில் அமைந்துள்ள எதிர்க்கட்சி தலைவர் எடப்பாடி பழனிசாமி வீட்டிற்கு நேற்று இடையில் மூலம் வெடிகுண்டு மிரட்டல் விடுக்கப்பட்ட சம்பவம் பரபரப்பை ஏற்படுத்தியுள்ளது. தமிழகத்தில் உள்ள முக்கிய தலைவர்கள், பிரபலங்கள், நிறுவனங்களுக்கு தினந்தோறும் வெடிகுண்டு மிரட்டல் விடுக்கப்பட்டு வருகிறது.

சென்னை கிரின்வேல் சாலையில் அமைந்துள்ள எதிர்க்கட்சி தலைவர் எடப்பாடி பழனிசாமி வீட்டிற்கு நேற்று இடையில் மூலம் வெடிகுண்டு மிரட்டல் விடுக்கப்பட்டது. போலீசார் மெயில் ஐ.டி.யை கொண்டு விசாரணை மேற்கொண்டு வருகின்றனர். சோதனையில் வெடிகுண்டு மிரட்டல் புறனி என தெரிய வந்துள்ளது.

வடகிழக்கு பருவமழை 2 நாட்களில் தொடக்கம்

வாணிலை ஆய்வு மையம் தகவல்
சென்னை, அக். 15- நடப்பு ஆண்டிற்கான வடகிழக்கு பருவமழை அடுத்த 48 மணிநேரத்தில் தொடங்கும் என்று இந்திய வாணிலை ஆய்வு மையம் தெரிவித்துள்ளது.

தமிழகத்திற்கு அதிகபடியான மழையை தரக்கூடிய பருவமழையாக வடகிழக்கு பருவமழை உள்ளது. வழக்கமாக வடகிழக்கு பருவமழை அக்டோபர், நவம்பர், டிசம்பர் ஆகிய 3 மாதங்களுக்கு பெய்யக்கூடும். இந்நிலையில் இந்திய வாணிலை ஆய்வு மையம் வெளியிட்ட அறிவிப்பில், நடப்பு ஆண்டுக்கான வடகிழக்கு பருவமழை அடுத்த 48 மணிநேரத்தில் (2 நாட்களில்) தொடங்கும் என தெரிவித்திருந்தது.

முன்னதாக வடகிழக்கு பருவமழை வரும் 16 அல்லது 18ம் தேதிவாக்கில் தொடங்கும் என்று சென்னை வாணிலை ஆய்வு மையம் அறிவித்திருந்தது. அதேவேளை, 2 நாட்களில் வடகிழக்கு பருவமழை தொடங்கும் என்று இந்திய வாணிலை ஆய்வு மையம் தற்போது தெரிவித்துள்ளது.

வடகிழக்கு பருவமழை வங்கக்கடலின் மத்திய மற்றும் தென்கிழக்கு பகுதிகளில் தொடங்கும். 2 நாட்களில் தொடங்கும் வடகிழக்கு பருவமழை நாட்கள் செல்வ தீவிரமடையும். தென்தமிழகத்தில் கன்னியாகுமரி, நெல்லை, தூத்துக்குடி போன்ற பகுதிகளில் பருவமழை இயல்பை விட குறைவாக இருக்கும் என்றும் தெரிவிக்கப்பட்டுள்ளது. வட தமிழகத்தில் சென்னை, செங்கல்பட்டு, காஞ்சிபுரம்,, வேலூர் போன்ற பகுதிகளில் வடகிழக்கு பருவமழை இயல்பை விட அதிகமாக இருக்கும் என்றும் வாணிலை ஆய்வு மையம் தெரிவித்துள்ளது.

16 நாட்களுக்கு பிறகு வெளியே வந்த ஆனந்த் விஜய்யுடன் ஆலோசனை

சென்னை, அக். 15- 16 நாட்களுக்கு பிறகு வெளியே வந்த புல்ஸி ஆனந்த் நேற்று விஜய்யுடன் ஆலோசனை நடத்தினார்.

கருர் வேலுச்சாமிபுரத்தில் கடந்த மாதம் 27-ந் தேதி நடைபெற்ற தமிழக வெற்றிக்கழக பிரசார கூட்டத்தில் நெரிசலில் சிக்கி 41 பேர் உயிரிழந்தனர். இந்த சம்பவம் தொடர்பாக அகட்சியின் பொதுச்செயலாளர் புல்சி ஆனந்த், துணை பொதுச் செயலாளர் நிரம்ல் குமார், கருர் மாவட்ட செயலாளர் மதியழகன் உள்பட சிலர் மீது போலீசார் வழக்குபதிவு செய்தனர்.

கருர் மேற்கு மாவட்ட செயலாளர் மதியழகன், கருர் மத்திய மாநகர நிர்வாகி பவுன் ராஜ் ஆகியோர் கைது செய்யப்பட்ட நிலையில், தவகை பொதுச் செயலாளர் புல்ஸி ஆனந்த் மற்றும் இணை பொதுச் செயலாளர் சி. டி. ஆர். நிரம்ல் குமார் ஆகியோர் தலைமறைவாகினர். இவர்களை கைது கைது செய்ய 5 தனிப்படைகளின் அமைக்கப்பட்டன.

இந்த நிலையில் கருர் கூட்ட நெரிசல் வழக்கை சி.பி.ஐ. விசாரிக்க சுபீர் கோர்ட் உத்தரவிட்டது. இதனை தொடர்ந்து தலைமறைவாக இருந்த புல்சி ஆனந்த், நிரம்ல் குமார் வெளியே வந்தனர். வெளியே வந்த உடன் முதலில் நிர்மகுமார் விஜய்யை சந்தித்தார். தொடர்ந்து புல்ஸி ஆனந்த் விஜய்யை சந்தித்தார். புல்ஸி ஆனந்த் விஜய்யுடன் சுமார் 20 நிமிடங்கள் ஆலோசனை நடத்தினர் சுபீர் கோர்ட் தீர்ப்பு மற்றும் கட்சியின் அடுத்தக் கட்ட நடவடிக்கைகள் குறித்து விஜய்யும், புல்ஸி ஆனந்தும் தீவிரமாக ஆலோசனை மேற்கொண்டனர் இந்த சந்திப்பை முடித்து கொண்டு புல்ஸி ஆனந்த் கிழக்கு கடற்கரை சாலை வழியாக புதுச்சேரிக்கு புறப்பட்டு சென்றார்.

தமிழகத்தின் 12 மாவட்டங்களில் இன்று கனமழை பெய்ய வாய்ப்பு

சென்னை, அக். 15- தமிழகத்தில் இன்று கோயம்புத்தூர், நீலகிரி, திண்டுக்கல், தேனி, மதுரை உள்ளிட்ட 12 மாவட்டங்களில் ஓரிகு இடங்களில் கனமழை பெய்யவாய்ப்புள்ளதாக சென்னை வாணிலை ஆய்வு மையம் தெரிவித்துள்ளது.

சென்னை வாணிலை ஆய்வு மையம் வெளியிட்டுள்ள அறிக்கையில் கூறப்பட்டிருப்பதாவது:- தென்மேற்கு வங்கக்கடல் பூமத்திய சேகையை ஒட்டிய இந்திய பெருங்கடல் பகுதிகளில் ஒரு வளிமண்டல கீழடுக்கு கழுகு நிலவுகிறது. இது, மேற்கு-வடமேற்கு திசையில் குமரிக்கடல் பகுதிகளை நோக்கி நகரக்கூடும். இதன் காரணமாக, வரும் 19-ம் தேதி வாக்கில், தென்கிழக்கு அரபிக்கடல் மற்றும் அதனை ஒட்டிய லட்சத்தீவு பகுதிகளில் கேரள - கர்நாடக பகுதிகளுக்கு அப்பால் ஒரு காற்றழுத்த தாழ்வு பகுதி உருவாகக்கூடும்.

இதன் காரணமாக இன்று (15-10-2025) தமிழகத்தில் அநேக இடங்களிலும், புதுவை மற்றும் காரைக்கால் பகுதிகளிலும், இடி, மின்னலுடன் கூடிய லேசானது முதல் மிதமான மழை பெய்யக்கூடும். கோயம்புத்தூர் மாவட்டத்தின் மலைப்பகுதிகள், நீலகிரி, திண்டுக்கல், தேனி, விருதுநகர், மதுரை, சிவக்கை, இராமநாதபுரம், தூத்துக்குடி, தென்காசி, திருநெல்வேலி மற்றும் கன்னியாகுமரி மாவட்டங்களில் ஓரிகு இடங்களில் கனமழை பெய்யவாய்ப்புள்ளது.

நாளை (16-10-2025) தமிழகத்தில் அநேக இடங்களிலும், புதுவை மற்றும் காரைக்கால் பகுதிகளிலும், இடி, மின்னலுடன் கூடிய லேசானது முதல் மிதமான மழை பெய்யக்கூடும். கோயம்புத்தூர் மாவட்டத்தின் மலைப்பகுதிகள், நீலகிரி, திண்டுக்கல், தேனி, தென்காசி, மதுரை, சிவக்கை, விருதுநகர், ராமநாதபுரம், தூத்துக்குடி, திருநெல்வேலி, கன்னியாகுமரி, பாதுக்கோட்டை, தஞ்சாவூர், திருவாரூர், நாகப்பட்டினம், மயிலாடுதுறை, கடலூர் மாவட்டங்களில் ஓரிகு இடங்களிலும் மற்றும் காரைக்கால் பகுதிகளிலும் கனமழை பெய்ய வாய்ப்புள்ளது. இவ்வாறு அதில் கூறப்பட்டுள்ளது.

தீபாவளி: விற்று தீர்ந்த சிறப்பு ரயில் டிக்கெட்கள்: முன்பதிவு இல்லாத ரயில்களை இயக்கப் பயணிகள் கோரிக்கை

சென்னை, அக். 15- தீபாவளி பண்டிகையை முன்னிட்டு அறிவிக்கப்பட்ட ரயில்களில் டிக்கெட்கள் விற்று தீர்ந்ததை அடுத்து, முன்பதிவு இல்லாத ரயில்களை இயக்கப் பயணிகள் கோரிக்கை விடுத்துள்ளனர்.

தீபாவளி பண்டிகை வரும் 20-ந்தேதி கொண்டாடப்படுகிறது. தொடர்ந்து விடுமுறை நாட்கள் வருவதால் சென்னையில் வசிகுதம் ராஜமாளோர் சொந்த ஊர்களுக்கு செல்வார்கள் என்று எதிர்பார்க்கப்படுகிறது. இதையொட்டி சென்னையில் இருந்து திருநெல்வேலி, நாகர்கோவில், தூத்துக்குடி, செங்கோட்டை, கோவை, பெங்களூர், திருவனந்தபுரம், நொல்லம் உட்பட நகரங்களுக்கு 15 சிறப்பு ரயில்கள் அறிவிக்கப்பட்டன.

மாநில திட்டக் குழுவின் 4 அறிக்கைகள் முதல்வர் மு.க.ஸ்டாலினிடம் சமர்ப்பிப்பு

சென்னை, அக். 15- மாநில திட்டக் குழுவால் தயாரிக்கப்பட்ட 4 அறிக்கைகள் முதல்வர் மு.க.ஸ்டாலினிடம் சமர்ப்பிக்கப்பட்டது.

தமிழக அரசு வெளியிட்டுள்ள செய்திக்குறிப்பில் கூறப்பட்டிருப்பதாவது:-

சென்னை தலைமை செயலகத்தில் முதல்வர் மு.க.ஸ்டாலினிடம் நேற்று (14.10.2025) மாநில திட்டக் குழுவால் தயாரிக்கப்பட்ட அறிக்கைகளான “கலைஞர் மகளிர் உரிமை தொகை திட்டத்தின் தாக்க மதிப்பீடு”, “நான் முதல்வன் திட்டத்தின் மதிப்பீட்டாய்வு”, “தமிழ்நாட்டில் புத்தொழில் துவக்கத்திற்கான சுற்றுச்சூழல் அமைப்பு: வாய்ப்புகள் மற்றும் சவால்கள்”, “தமிழ்நாடு கிராமப்புற மற்றும் நகர்ப்புற வீட்டுவசதிக் கொள்கை மற்றும் “தமிழ்நாடு ஒருங்கிணைந்த நகரிய மேம்பாட்டுக் கொள்கை” ஆகிய வற்றை துணை முதல்வரும், மாநில திட்டக் குழுவின் அலுவல் சார் துணைத் தலைவருமான உதயநிதி ஸ்டாலின் மற்றும் மாநில திட்டக் குழுவின் செயல் துணைத் தலைவர் போராயிரர் ஜெ. ஜெயரஞ்சன் ஆகியோர் சமர்ப்பித்தனர்.

மாநில திட்ட குழுவானது முதல்வர் மு.க.ஸ்டாலின் தலைமையில் செயல்படும் ஓர் உயர்மட்ட ஆலோசனைக் குழுவாகும். தமிழ்நாடு அரசால் செயல்படுத்தப்பட்டு வரும் முன்னோடி மக்கள் நலத் திட்டங்களை மதிப்பீட்டு ஆய்வு செய்தல் மற்றும் அரசு ஆளுகையில் எழும் புதிய தேவைகளுக்கேற்ப கொள்கை முடிவுகளை எடுப்பதிலும், பல்வேறு ஆய்வுகள் நடத்தி அறிக்கை தயாரிப்பதிலும் தனது பங்களிப்பை மாநில திட்ட குழு நல்கி வருகிறது.

சமர்ப்பிக்க அறிக்கைளின் முக்கிய அம்சங்களாவன:-

1. கலைஞர் மகளிர் உரிமை தொகை திட்டத்தின் தாக்க மதிப்பீடு:-

தமிழ்நாடு மாநில திட்டக் குழு, கலைஞர் மகளிர் உரிமைத் திட்டத்தின் தாக்க மதிப்பீட்டு ஆய்வினை மேற்கொண்டது. பயனாளிகள் மற்றும் அவர்களின் குடும்ப வாழ்வில் இத்திட்டம் ஏற்படுத்திய தாக்கத்தை கண்டறிவது இவ்வாய்வின் நோக்கமாகும். கிராம மற்றும் நகர்ப்பகுதிகளில் வாழும் 10,311-க்கும் மேற்பட்ட குடும்பங்களை ஆய்வு செய்ததில், இத்திட்டத்தின் செயல்பாடு, சமூகத்தில் மிகவும் பின்தங்கிய பிரிவினரை சென்றடைந்துள்ளதை இவ்வாய்வானது கண்டறிந்துள்ளது.

கலைஞர் மகளிர் உரிமை திட்டம் பெண்களின் மேம்பாட்டிற்கான காரணியாக செயல்பட்டு, அவர்களின்

தன்னம்பிக்கையை உயர்த்தி, குடும்பத்தில் பெண்களின் மதிப்பை வலுப்படுத்துகிறது. இத்திட்டத்தின் மூலம் பெறும் தொகையை பெண்கள், தாமாகவே முடிவெடுத்து தங்களுக்குடும்ப செலவுகளுக்காக பயன்படுத்துகின்றனர். பயனாளிகளில் கணிசமானோர், அவர்கள் குடும்பங்களின் பொருளாதார முடிவுகளில் தங்களின் பங்களிப்பு அதிகரித்துள்ளதாகத் தெரிவித்துள்ளனர்.

2. நான் முதல்வன் திட்டத்தின் மதிப்பீட்டாய்வு:-

நான் முதல்வன் திட்டமானது தமிழ்நாடு அரசின், தமிழ்நாடு திறன் மேம்பாட்டுக் கழகத்தின் மூலம் செயல்படுத்தப்பட்டு வரும் ஒரு முன்னோடி திட்டமாகும். மானவர்களுக்கு தொழில் சார்ந்த திறன்களை கற்பித்து வேலையாய்ப்பு பெற்றிடவும், கல்வி கற்றல் மற்றும் தொழில் துறைகளின் தேவைகளுக்கிடைசுவுள்ள இடைவெளியை குறைப்பதையும் நோக்கங்களாகக் கொண்டு இத்திட்டம் செயல்பட்டு வருகிறது.

மாநில திட்டக் குழுவால், “நான் முதல்வன்” திட்டம் செயல்படுத்தப்படும் பொறியியல் மற்றும் பலவகை தொழில் நுட்ப கல்வூரிகளில் பரிமுவம் மானவர்களிடம் இத்திட்டத்தின் மதிப்பீட்டாய்வு டிசம்பர் 2024 முதல் மே 2025 வரை மேற்கொள்ளப்பட்டது. 52 பொறியியல் கல்வூரிகள் மற்றும் 72 பாலிடெக்னிக் கல்வூரிகளில் சுமார் 9000 மானவ மானவர்களிடம் இத்திட்டம் குறித்து கேட்டறியப்பட்டது.

தொழில் நிறுவனங்களின் தேவைகள் மற்றும் வேலைவாய்ப்பிற்கான தொழில் நுட்ப திறன்களில் ஏற்பட்டுள்ள முன்னேற்றம் குறித்து விரிவாக மதிப்பீட்டாய்வு மேற்கொள்ளப்பட்டது.

மேற்கண்ட ஆய்வில், 75 சதவிகிதத்திற்கும் அதிகமான மானவர்கள் வேலைவாய்ப்புக்கு தேவையான நடைமுறை, சுய விவரங்கள் தயாரிப்பு மற்றும் தொழில் சார்ந்த திறன்களை பெற்றுள்ளதால், தொழில் நிறுவனங்களின் வேலைவாய்ப்பு தேர்வுகளை, நம்பிக்கையுடன் எதிர்கொள்ள தயாராக உள்ளதாக தெரிவித்துள்ளனர். கிராமப்புற மற்றும் முதல் தலைமுறை மானவ, மானவியர்களுக்கு அளிக்கப்பட்ட சமமான தொழில் சார்ந்த திறன் பயிற்சிகளால் வேலைவாய்ப்பு திறன் அதிகரித்துள்ளதாக தெரிவிக்கப்பட்டுள்ளது.

3. தமிழ்நாட்டில் புத்தொழில் துவக்கத்திற்கான - சுற்றுச்சூழல் அமைப்பு: வாய்ப்புகள் மற்றும் சவால்கள்

தமிழ்நாடு 2030-ம் ஆண்டுக்குள் 1 டிரில்லியன் டாலர் காட்டுகிறது. இவ்வாறு தற்கால இலக்கு நிர்ணயிக்க

கப்பட்டுள்ளது. அதன் அடித்தளமாக புத்தொழில்களின் வளர்ச்சிக்கான சுற்றுச்சூழல் அமைப்பு முக்கிய பங்கு வகிக்கிறது. நமது மாநிலம் தேசிய அளவில் புத்தொழில் வளர்ச்சியில் முன்னாவது இடத்தில் உள்ளது.

மேலும், புத்தொழிலின் வளர்ச்சிக்கான விரிவான புதுமை கொள்கைகளுடன் 12 முக்கிய துறை வாரியான பங்களிப்பு அதிகரித்துள்ளதாகத் தெரிவித்துள்ளனர். மின்வாகன உற்பத்தி மற்றும் உயரிய தொழில்நுட்பவியல், சிறு, குறு மற்றும் நடுத்தரத் தொழில்கள் போன்ற துறைகளில் புத்தொழில் துவக்கத்திற்கான முக்கிய வழிவகைகள் செய்யப்பட்டுள்ளது. அதன் அடிப்படையில், உள்கட்டமைப்பு, மனித மூலதனம், புதிய தொழில் முனைவோர்களை உருவாக்குதல் மற்றும் அரசு-கல்வி கூட்டாண்மைகள் மூலம் வழிகாட்டுதல் ஆகியவைகளுக்கு முக்கியத்துவம் அளிக்கப்படுகிறது.

தமிழ்நாட்டில் நிலவும் துறை சார்ந்த திறன்களின் அடிப்படையில் புத்தொழில் கான யுக்திகளை வகுத்தல் மாநிலத்தின் வளர்ச்சிக்கு வழி வகுக்கும்.

4. தமிழ்நாடு கிராமப்புற மற்றும் நகர்ப்புற வீட்டுவசதிக் கொள்கை மற்றும் தமிழ்நாடு ஒருங்கிணைந்த நகரிய மேம்பாட்டுக் கொள்கை:

தமிழ்நாடு கிராமப்புற மற்றும் நகர்ப்புற வீட்டுவசதிக் கொள்கையானது மாநிலத்தின் கிராமப்புற மற்றும் நகர்ப்புறங்களில் நீடித்த அனைத்து வசதிகளையும் உள்ளடக்கிய மற்றும் மலிவு விலையில் பெறத்தக்க வீட்டு வசதிகளை அவசரத் தேவையைச் கட்டிக்கொடுகிறது. மேலும், பெருகி வரும் குடியிருப்புத் தேவைகளை நிறைவுச் செய்ய சமமான நில விற்பனையாக, நிதியுதவி மற்றும் தனியார் துறைகளின் ஒத்துழைப்பு ஆகியவற்றின் இன்றியமையாமையை இக்கொள்கை கோடிட்டுக் காட்டுகிறது.

இக்கொள்கை, சமூக சமத்துவம் மற்றும் பொருளாதார வளர்ச்சி ஆகியவற்றினை நோக்கமாக கொண்டு எளிதில் பெறத்தக்க மற்றும் தரமான வீட்டுவசதியை முன்வைக்கிறது. மேலும், அனைத்து வருமான பிரிவினரும் பெறத்தக்க வீட்டுவசதியை உறுதி செய்வதை நோக்கமாகக் கொண்டு இக்கொள்கை தயாரிக்கப்பட்டுள்ளது. இக்கொள்கை, நீடித்த நிலையான கிராம நகர்ப்புற இணைப்புகளை வலுப்படுத்துதல் மற்றும் விளிம்பு நிலை சமூகங்களுக்கென தனிப்பட்ட தேவைகளை நிறைவு செய்வதற்கான முயற்சிகளுக்கு வழிகாட்டுகிறது. இவ்வாறு அதில் கூறப்பட்டுள்ளது.

ஓட்டுநர் தேர்வு தானியங்கி மையங்கள் அமைக்க ஒப்பந்தங்கள் கையெழுத்து

சென்னை, அக். 15- தமிழ்நாட்டில் ஓட்டுநர் தேர்வு தானியங்கி மையங்கள் அமைக்க ஒப்பந்தம் கையெழுத்தானது.

போக்குவரத்து மற்றும் சாலைப் பாதுகாப்பு ஆணையரகம் வெளியிட்டுள்ள செய்திக்குறிப்பில் கூறப்பட்டிருப்பதாவது:-

தமிழ்நாடு சட்டமன்ற

கூட்டத்தொடர் 2023-24-ல், போக்குவரத்துத் துறை அமைச்சரால் அறிவிக்கப்பட்ட, மாநிலத்தின் 20 பிராந்திய போக்குவரத்து அலுவலகங்களில் கணினி வசதியுடன் கூடிய தானியக்க ஓட்டுநர் தேர்வு மையங்களை அமைக்கும் திட்டத்தின் அடிப்படையில், தமிழக அரசு நடவடிக்கை மேற்கொண்டுள்ளது.

இத்திட்டத்தின் ஒரு பகுதியாக, மாருதி சுசுகி இந்தியா லிமிடெட், தமது நிறுவன சமூகப்பதாறுப்பு திட்டத்தின் கீழ், தற்போதுள்ள வழக்கமான ஓட்டுநர் தேர்வு மையங்களை தானியங்கியாக மாற்ற முன்வந்துள்ளது. முதற்கட்டமாக, 2025-26 நிதியாண்டில் 10 பிராந்திய போக்குவரத்து அலுவலகங்களில் தானியக்க மையங்கள் உருவக்கப்படும்.

தமிழக அரசு மற்றும் மாருதி சுசுகி இந்தியா லிமிடெட் நிறுவனத்துக்கிடையிலான ஒப்பந்த அறிக்கை நேற்று (14.10.2025) சென்னை தலைமைச் செயலகத்தில் போக்குவரத்துத் துறை அமைச்சர் எஸ். எஸ். சிவசங்கர் முன்னிலையில் கையெழுத்திடப்பட்டது. இந்நிகழ்ச்சியில் தீரஜ்குமார், ஐ.ஏ.எஸ்., கூடுதல் முதன்மைச் செயலாளர் (உந்துகை), ஆர். கஜலட்சுமி, ஐ.ஏ.எஸ்., போக்குவரத்து மற்றும் சாலைப்பாதுகாப்பு ஆணையர் மற்றும்

போக்குவரத்துத் துறையின் மூத்த அதிகாரிகள் கலந்துகொண்டனர்.

மாருதி சுசுகி இந்தியா லிமிடெட் நிறுவனத்தைச் சார்ந்த தருண் அகர்வால், மூத்த துணைத்தலைவர் & சி.எஸ்.ஆர். தலைவர், ஆர். கல்யாணசுந்தர், பொதுமேலாளர் (சாலைப்பாதுகாப்பு); துஷார ஜோஷி, துணை பொதுமேலாளர் (சாலைப்பாதுகாப்பு); ரிஷப் அகர்வால், மூத்த மேலாளர் (சாலைப்பாதுகாப்பு); மற்றும் பி.கணேஷ், மேலாளர் (நிறுவன விற்பனை) ஆகியோர் கலந்துகொண்டு நிகழ்வை சிறப்பித்தனர். இந்த முயற்சி, ஓட்டுநர் தேர்வுகளை தொழில் நுட்பத்தின் உதவியுடன் வெளிப்படையாகவும் திறம்படவும் ஒரு தரத்தின் நடத்துவதற்கான வழியைக் காண்பதுடன், மாநிலத்தின் சாலைப் பாதுகாப்பு தரத்தை மேம்படுத்தும் நோக்கத்துடம் கொண்டுள்ளது. இவ்வாறு அதில் கூறப்பட்டுள்ளது.

தினபூமியில் விளம்பரம் பெய்யுய்யன் பெறுபவர்கள்

சினிமா செய்திகள்

‘தேசிய தலைவர்’ பட இசை வெளியீட்டு நிகழ்ச்சி ‘வில் (உயில்)’ திரைவிமர்சனம்



எஸ்.எஸ்.ஆர் சத்யா பிக் சர்ஸ் வழங்கும் இசைஞானி இளையராஜா இசையில், எஸ்.எஸ்.ஆர்.சத்யா, ஜெனி பெர் மார்கிரட் ஆகியோர் தயாரிக்கும் படம் ‘தேசிய தலைவர்’. இப்படத்தின் இசை மற்றும் டிஜலரைசம் பத்தில் கலைப்புலி எஸ். தானு முன்னிலையில், இசைஞானி இளையராஜா வெளியிட நடிகர் பிரபு பெற்

றுக் கொண்டார். தேசிய தலைவர் தேவரா கவே வாழ்ந்திருக்கும் நாயகன் ஜே.எம்.பவிர், படத்தின் இயக்குநர் ஆர்.அரவிந்த்ராஜ், பழனிவேல், மூர்த்தி தேவர், ராஜ் மோகன், ரத்தினவேல் பாண்டியன் ஆகியோர் சிறப்பு விருந்தினர்களாக கலந்துக் கொண்டார்கள். இத்னைத் தொடர்ந்து நடைபெற்ற தேசிய தலைவர் -

தேவர் பெருமான்’ படத்தின் பிரமாண்ட நிகழ்வில் இயக்குநர்கள் ஆர்.வி.உதயகுமார், பேரரசு, மேகஞ். அரவிந்த்ராஜ், தயாரிப்பாளர் எஸ்.எஸ்.ஆர்.சத்யா, நடிகை கௌதமி, முன்னாள் அமைச்சர் கோகுல இந்திரா, நடிகர் ஆர்.கே.க.ரேஷ், கவிஞர் சி.சேகன், நூலாசிரியர் தவமணி உள்ளிட்ட பலர் கலந்து கொண்டார்கள்.

‘மருதம்’ திரைவிமர்சனம்



ராணிப்பேட்டை அருகே உள்ள கிராமம் ஒன்றில் வசித்து வருபவர் விதார்த், மனைவி, மகனுடன் மகிழ்ச்சியாக வாழ்ந்துக் கொண்டிருக்கிறார். விவசாயத்தை மட்டுமே நம்பியிருக்கும் விதார்த், வாங்காத கடனுக்காக அவரது நிலத்தை வங்கி ஒன்று ஏலம் விட்டு விடுகிறது.

இதனை அறிந்து வங்கியில் முறைபிடும் விதார்த்

துக்கு இதில் ஏதோ மோசடி நடந்து இருக்கிறது என்பதை உணர்கிறார். அதன்படி, மோசடியின் பின்னணியை கண்டறிந்து, நிலத்தை மீட்டாரா? இல்லையா? என்பதை வலியின் வழியே சொல்லும் படமே மருதம். நாயகனாக நடத்திருக்கும் விதார்த், வழக்கம் போல் தான் ஏற்றுக்கொண்ட கதாபாத்திரத்திற்கு நியாயம் சேர்க்கும் வகையில் நடத்தி

ருக்கிறார். நாயகி ரக்ஷனா, வசன உச்சரிப்பு, உடல் மொழி மூலம் தனது கதாபாத்திரத்திற்கு பலம் சேர்த்திருப்பவர், என்.ஆர்.ரகுநந்தன் இசையில் பாடல்களில் மணின் வாசம் வீசுகிறது. விவசாயத்தை மட்டுமே நம்பியிருக்கும் விவசாயிகள் பலவிதங்களில் பாதிக்கப்படுவதும், அதனால் பலர் உயிரிழப்பதும் நாம் செய்திகளாக படித்து விட்டு கடந்து போவதுண்டு. ஆனால், அவர்களுக்கே தெரியாமல், அவர்களின் ஆதாரமான அவர்களது நிலம் அவர்களிடம் இருந்து பறிக்கப்பட்டு மிகப்பெரிய மோசடி புற்றி தோலுறிக்கும் முயற்சியாக எழுதி இயக்கியிருக்கிறார் இயக்குநர் வி.கஜேந்திரன். மொத்தத்தில், ‘மருதம்’ ஓர் அழகான எளிமையான படம்.

திருமங்கலம் அரசு ஹோமியோபதி மருத்துவகல்லூரி மருத்துவ மனையின் 50-ம் ஆண்டு பொன்விழா மாணிக்கம் தாகூர் எம்.பி பங்கேற்பு



திருமங்கலம்,அக்.15- மதுரை மாவட்டம்,திருமங்கலம் அரசு ஹோமியோபதி மருத்துவக் கல்லூரி மற்றும் மருத்துவ மனையின் 50 வருட கால கல்வி பணி மற்றும் மருத்துவ சேவையின் பொன்விழாவில் விருதுநகர் எம்.பி மாணிக்கம் தாகூர் பங்கேற்று சிறப்புரை யாற்றினார்.

திருமங்கலம் நகரிலுள்ள கல்லூரி வளாகத்தில் இரண்டு நாட்கள் வெகு விமர்சையாக நடைபெற்ற பொன்விழாவின் துவக்க நாளி நிகழ்வாக ஹோமியோபதி மருத்துவத்தின் தந்தை மாமேதை டாக்டர் சாமுவேல் அனீமேனின் முழு உருவ சிலையை விருதுநகர் பாராளுமன்ற உறுப்பினர் பரமசிவ கவுன்சில் தலைவர் மருத்துவர் என்.ஆர்.ஜெயக்குமார் திருமங்கலம் நகர் மன்ற தலைவர் மு.ரமயா முத்துக்குமார், துணை தலைவர் ஆதவன் அதியமான், முன்னாள் மாணவர் சங்கத்

தலைவர் மருத்துவர் பாலாஜி, முன்னாள் மாணவர் மருத்துவர் ஈஸ்வரதாஸ், கல்லூரியின் முன்னாள் முதல்வர்கள் மருத்துவர் தேவசங்கம், மருத்துவர் புவனேஸ்வரி, மருத்துவர் என்.கார்த்திகேயன் முன்னாள் மாணவர் சங்கத் துணை தலைவர் மருத்துவர்துரைராஜ், செயலர் மருத்துவர் ஆர்.டி.பாபுவால், துணை செயலர் மருத்துவர் எபிமோசஸ், கல்லூரியின் மாணவர்களை நோக்கி வந்தவர்கள் செல்வன் ராகுல் மற்றும் செல்வி வர்ஷினி ஆகியோர் பங்கேற்று வாழ்த்துரை வழங்கினர்.

இதையடுத்து கல்லூரியில் நீண்ட நாள்களாகையும் பட்டம் மேற்படிப்பு, வேலைவாய்ப்பு ஆகிய கோரிக்கைகள் முன்னாள் மாணவர் சங்க உறுப்பினர் மற்றும் மாணவர் பேரவை உறுப்பினர் இணைந்து முன்வைத்தனர். கோரிக்கைகள் மீது உரிய நடவடிக்கை எடுப்பதாக எம்.பி மாணிக்கம் தாகூர் தெரிவித்தார். இதனை தொடர்ந்து கல்லூரியின் பொன்விழா ஆண்டின் கான விழா மலரை வெளியிடப்பட்டது.

அதை தொடர்ந்து கல்லூரியின் 50 ஆண்டுகால வரலாறு காரணாளியின் காட்சியாக வெளியிடப்பட்டது.

இதையடுத்து மாணவர் கலை நிகழ்ச்சிகளும் இன்னிசையுடன் கூடிய இரவு விருந்து சிறப்புடன் நடைபெற்றது. தொடர்ந்து நடைபெற்ற இரண்டாம் நாளி நிகழ்ச்சிகளால் சென்ற மருத்துவ மாணவர்களுக்கான நினைவுச்சரிதல் துவங்கியது. பின்னர் நடைபெற்ற அறிவி யல் கருத்தரங்கில் நாட்டின் முன்னணி மருத்துவர்களாக விளங்கும் முன்னாள் மாணவர்கள் ஆசிரியர்கள் மற்றும் மாணவர்கள் ஆய்வு கட்டுரைகள் இடம்பெற்றது. பின்னர் கல்ப விருகா என்ற நிகழ்வின் கல்லூரியின் முன்னாள் முதல்வர்கள், முன்னாள் ஆசிரியர்கள், முன்னாள் மற்றும் இந்தநாள் மத்திய மற்றும் மாநில அரசு ஊழியர்களுக்கு நினைவு பரிசுகள் வழங்கப்பட்டது. இந்த கல்லூரியில் படித்து பட்டம் பெற்ற அனைத்து மருத்துவர்கள் மற்றும் மாணவர்களின் கண்கவர் கலை நிகழ்ச்சியுடன் விழா இனிதே நிறைவுற்றது. ஆயிரக்கணக்கான முன்னாள் மாணவர்கள் கலந்து கொண்ட இவ்விழா வினை கல்லூரியின் முன்னாள் மாணவர் சங்கம் கல்லூரியின் ஆசிரியர்கள் மற்றும் மாணவர்கள் இணைந்து சிறப்புடன் நடத்தினர்.



தொழிலதிபர் ஒருவர் தனது சொத்துக்களை இரண்டு மகன்களுக்கு பகிர்ந்து கொடுத்து விட்டு ஒரு வீட்டை அலக்கியா பெயரில் எழுதி வைத்து விட்டு பின் இறந்து விடுகிறார். அந்த வீட்டை அபகரிக்கும் நோக்கில் வேறு ஒரு பெண்ணை அலக்கியா என்று கூறி தொழிலதிபரின் மகன் நிதிமன்றத்தில் நிறுத்துகிறார். அந்த பெண் மீது சந்தேகமடையும் நீதிபதி சோனியா அகர்வால், இந்த வழக்கின் உண்மையை விசாரிக்கும் பொறுப்பை சப் இன்ஸ்பெக்டர் விக்ராந்திடம் ஒப்படைக்கிறார்.

அதன்படி, விசாரணையை மேற்கொள்ளும் சப் இன்ஸ்பெக்டர் விக்ராந்த், உண்மையான அலக்கியாவை கண்டுபிடித்தாரா? அவர் யார்? என்ற கேள்விகளுக்கான விடை தான் ‘வில்’, நீதிபதியாக நடத்திருக்கும் சோனியா அகர்வால், தனது கதாபாத்திரத்திற்கு நியாயம் சேர்க்கும் வகையில் நடத்திருக்கிறார். சப் இன்ஸ்பெக்டராக வரும் விக்ராந்த், படம் முழுக்க பாணித்து தனது கதாபாத்திரத்திற்கு பலம் சேர்த்திருக்கிறார். செனார் அகர்வாலின் இசை ஓகே ரகம். எழுதி இயக்கியிருக்கும் எஸ்.சிவராமன், உண்மை சம்பவத்தை அடிப்படையாகக் கொண்டு, சஸ்பென்ஸ் திரில்லர் ஜானரை உணர்ப்புர்வமான படைப்பாக கொடுக்க முயற்சித்திருக்கிறார். மொத்தத்தில், ‘வில்’ ஒரு சிறப்பான படம்.

தீபாவளிக்கு வெளியாகும் ‘பைசன்’

அப்ளாஸ் என்டர்டெயின்மென்ட் மற்றும் நீலம் ஸ்டுடியோஸ் தயாரிப்பில், மாறிசெல்வராஜ் இயக்கியுள்ள படம் பைசன் துருவ் விசர்ம் மாறுபட்ட கதாபாத்திரத்தில் நடத்துள்ள இப்படத்தில், அனுபமா பரமேஸ்வரன், ஆமீர், லால், பசுபதி, ரஜிஷா விஜயன் ஆகியோர் முக்கிய கதாபாத்திரங்களில் நடித்துள்ளனர். இப்படம் அர்ஜுனா விருது வென்ற துரத்துக்குடியைச் சேர்ந்த கபடி வீரர் மணத்தி கணேசன் வாழ்க்கையை மையமாக வைத்து உருவாகியுள்ளதாக கூறப்படுகிறது.

இப்படத்தின் படப்பிடிப்பு கடந்த ஆண்டு மே மாதம் தொடங்கி பல கட்டங்களாக நடந்து கடந்த பிப்ரவரி மாதம் நிறைவுற்றது. படத்தின் ஃபர்ஸ்ட் லுக் கடந்த மார்ச் மாதம் வெளியாகி



வைரலானது. படத்தின் தமிழக வெளியீட்டு உரிமையை 5 ஸ்டார் நிறுவனம் பெற்றுள்ளது. படம் அக்டோபர் 17ஆம் தேதி தீபாவளியன்று வெளியாகவுள்ளது. இந்த நிலையில் படத்தின் பிரி ரில்ஸ் ஈவன்ட் சென்னையில் சமீபத்தில் நடைபெற்றது. இதில் திரைப்படங்கள் பலர் கலந்து கொண்டு படக்குழுவினரை வாழ்த்தினர்.

நத்தத்தில் செண்பகவல்லி அம்மன் கழுத்தில் இருந்த தாலி திருட்டு

நத்தம், அக்.15- திண்டுக்கல் மாவட்டம் நத்தம் கோவில்பட்டியில் அமைந்துள்ளது கைலாசநாதர் - செண்பகவல்லி அம்மன் கோவில். இங்கு செண்பகவல்லி அம்மனுக்கு தனி சன்னதி. இந்த கோவிலில் தினமும் காலை, மாலை நடைதிறக்கப்பட்டு பூஜைகள் நடத்தப்படுவது வழக்கம். இந்நிலையில் கடந்த 9-ம் தேதி மாலை வழக்கம்போல் கோவில் திறக்கப்பட்டு பூஜைகள் நடந்தது. தொடர்ந்து அய்யர் கோவிலை பூட்டி விட்டு சென்றார். இந்நிலையில் மறுநாள் காலை கோவிலை திறந்த போது செண்பகவல்லி அம்மன் கழுத்தில் இருந்த 5 கிராம் தாலி சங்கிலி திருட்டு போயிருந்தது. இதை கண்டு அதிர்ச்சியடைந்த கோவில் பணியாளர்கள் இந்து சமய அறநிலையத்துறை அதிகாரிகளிடம் தகவல் தெரிவித்தனர். அதன்பேரில் செயல் அலுவலர் காயத்திரி நத்தம் காவல்நிலையத்தில் புகார் அளித்தார். அதன்பேரில் போலீஸ்-சப்-இன்ஸ்பெக்டர் கிருஷ்ணகுமார் வழக்குப் பதிவு செய்து விசாரணை நடத்தி வருகிறார். மேலும் அம்மன் கழுத்தில் இருந்த தாலி திருட்டு போன சம்பவம் பத்தர்களிடையே அதிர்ச்சியை ஏற்படுத்தி உள்ளது.

விருதுநகரில் உள்ள தீயணைப்பு நிலையத்தில் லஞ்சம் வாங்கிய 3 தீயணைப்பு வீரர்கள்: கணக்கில் வராத பல லட்சம் ரூபாய் பறிமுதல்

விருதுநகர், அக்.15- விருதுநகர் - மதுரை சாலையில் தீயணைப்பு மற்றும் மீட்பு பணிகள் நிலையம் உள்ளது. இங்கு முப்பதுக்கும் மேற்பட்ட தீயணைப்பு வீரர்கள் பணிபுரிந்து வருகின்றனர். விருதுநகர் மாவட்டத்தில் தீபாவளி பண்டிகையை முன்னிட்டு பட்டாசு கடைகள் அமைப்பதற்கு தீயணைப்பு நிலையம் சார்பில் லஞ்சம் வாங்கப்படுவதாக லஞ்ச ஒழிப்புத் துறையினரக்கு ரகசிய தகவல் கிடைத்து இதை அடுத்து இசக்கரவாகனத்தில் வந்த அரிச்சந்திரன் மற்றும் நவநீதிருஷ்ணன் ஆகிய இரண்டு தீயணைப்பு வீரர்களை நிறுத்தி வாகன சோதனையில் லஞ்ச ஒழிப்பு காவல்துறையினர் ஈடுபட்ட போது, அவர்களிடம் இருந்து ரூபாய் 59 ஆயிரத்து 500 ரூபாய் கணக்கில் வராத ரொக்க பணமும் அவர்களிடம் இருந்த டைரி பறிமுதல் செய்த அதை ஆய்வு செய்ததில் அதில் தீபாவளி பண்டிகைக்காக கடைகள் அமைக்கப்படுவதில் எந்தெந்த கடைகளில் எவ்வளவு ரூபாய் வசூல் செய்தோம் என்ற விவரம்



முதல்வர் மு.க.ஸ்டாலினை சென்னை தலைமை செயலகத்தில் மதுரை மாவட்ட பேராயர் அந்தோணிசாமி சந்தித்து பேசினார். உடன் துணை முதல்வர் உதயநிதிஸ்டாலின் சிறுபான்மை ஆணைய முன்னாள் தலைவர் வின்சென்ட்சின்னதுரை ஆகியோர் உள்ளனர்.

அரும்புக்கோட்டை புதிய பேருந்து நிலைய கட்டுமான பணிகளை ஆய்வு செய்தார் அமைச்சர் கே.கே. எஸ்.எஸ்.ஆர். ராமச்சந்திரன்



அரும்புக்கோட்டை அக்.15- அரும்புக்கோட்டை நகராட்சி சார்பாக புதிய பேருந்து நிலைய கட்டுமான பணிகளை அமைச்சர் கே.கே. எஸ். எஸ்.ஆர். ராமச்சந்திரன் ஆய்வு செய்தார். அரும்புக்கோட்டை மதுரை ரோட்டில் புதிய பேருந்து நிலையம் செயல்பட்டு வந்தது. அந்த பேருந்து நிலையம் கட்டி 30 ஆண்டுகளுக்கு மேல் ஆனதால் அதை அகற்றிவிட்டு புதிதாக பேருந்து நிலையம் கட்டும் பணி

நடைபெற்று வருகிறது. இந்த பேருந்து நிலையத்தில் ஏ.டி.எம். மையம், குழந்தைகளுக்கு தாய்மார்கள் பாலூட்டும் அறை, பேருந்து பூக்கிள் அலுவலகம், கிளை போஸ்ட் ஆபீஸ், தங்கும் அறை உட்பட பல அனைத்து வசதிகளுடன் சுமார் 8 கோடியில் கட்டப்பட்டு வருகிறது. இந்தக் கட்டுமான பணிகளை அமைச்சர் கே.கே.எஸ்.எஸ்.ஆர். ராமச்சந்திரன் ஆய்வு செய்தார். பின்னர் பணிகளை விரைவாக முடிக்க அறிவு

றுத்தினார். நிகழ்ச்சியில் நகரமன்ற முன்னாள் தலைவர் சிவப்பிரகாசம், துணைத் தலைவர் பழனிச்சாமி, நகராட்சி ஆணையாளர் ராஜமாணிக்கம், தாசில்தார் செந்தில்வேல், பொறியாளர் அபூபகர் சித்திக், நகர் செயலாளர் ஏ. கே.மணி கவுன்சிலர்கள் தமிழ் காந்தன், ஜோதி ராமலிங்கம், மாவட்ட பிரதிநிதி அன்பழகன் மற்றும் நகராட்சி அலுவலர்கள் கட்சி நிர்வாகிகள் கலந்து கொண்டனர்.



சிவக்கை மாவட்டம் திருப்பத்தூர் பேரூராட்சி பேருந்து நிலையத்தில் 5 வயதிற்குட்பட்ட குழந்தைகளுக்கு போலியோ சொட்டு மருத்து முகாமை அமைச்சர் பெரியசுருப்பன், கலெக்டர் பொற்கொடி ஆகியோர் தொடங்கி வைத்தனர். உடன் பேரூராட்சி தலைவர் கோகிலாராணி, மாவட்ட சுகாதார அலுவலர் பார்த்திபன், பேரூராட்சி துணை தலைவர் கான் முகமது உட்பட பலர் உள்ளனர்.

2026 சட்டமன்றத் தேர்தலில் தி.மு.க.வை மக்கள் வீட்டுக்கு அனுப்பி, எடப்பாடியாரை முதலமைச்சராக ஆக்குவார்கள் மருத்துவரணி இணை செயலாளர் டாக்டர் பா.சரவணன் நம்பிக்கை

மதுரை, அக். 15- 2026 சட்டமன்றத் தேர்தலில் தி.மு.க.வை மக்கள் வீட்டுக்கு அனுப்பி, எடப்பாடியாரை முதலமைச்சராக ஆக்குவார்கள் என்று மாநில மருத்துவரணி இணை செயலாளர் டாக்டர் பா.சரவணன் தெரிவித்துள்ளார்.



என்று கூறினார்கள். இதற்கெல்லாம் மேலே அமைச்சராக இருந்த செந்தில் பாலாஜி, பொன்முடி ஆகியோர் நிதிமன்றம் மூலம் கடுமையாக கண்டனம் தெரிவித்த பின்பு இருவர் பதவியும் பறிக்கப்பட்டது. எந்த கெடுத்தாலும் முதல்வர் ஸ்டாலின் இந்தியாவிற்கே வழிகாட்டும் மாநிலம் தமிழகம் என்றும், இந்நியாவில் முதன்மை மாநிலம் தமிழகம் என்றும் அடிக்கடி பெருமையாக பேசி தங்கள் மீது உள்ள தவறை மூடி மறைக்க நினைக்கிறார். ஆனால் உண்மைநிலை என்ன வென்றால் கடன் வாங்கும் மாநிலங்களில் தமிழகம் முதலில், லாக்கப் மரணங்கலில் தமிழகம் முதலில், தி.மு.க. காங்கிரஸ் கொண்டு வந்த நீட் தேர்வு எதிர்போதனை முடியாமல் மாணவர் தற்கொலையில் தமிழகம் முதலில், போதை பொருள் நடமாட்டத்தில் தமிழகம் முதலில். அதனால் வருகின்ற 2026 சட்டமன்ற தேர்தலில் முதல்வர் ஸ்டாலினை மக்கள் வீட்டுக்கு அனுப்பி, எடப்பாடியாரை தமிழக மக்கள் முதலமைச்சராக ஆக்குவார்கள். இவ்வாறு அவர் வெளியிட்டுள்ள அறிக்கையில் கூறியுள்ளார்.

தினபூமியில் விளம்பரம் செய்ய பயன் பெறுங்கள்



● சென்னை அண்ணா அறிவாலயத்தில் நேற்று "உடன்பிறப்பே வா" என்ற தலைப்பில் சட்டமன்ற தொகுதி வாரியாக கழக நிர்வாகிகளை சந்திக்கும் நிகழ்வில் புதுக்கோட்டை மாவட்டம் கந்தர்வக்கோட்டை, கடலூர் மாவட்டம் பணருட்டி ஆகிய சட்டமன்ற தொகுதிகளுக்குட்பட்ட கழக நிர்வாகிகளை முதல்வர் மு.க.ஸ்டாலின் தனித்தனியாக சந்தித்து பேசினார். அப்போது கழக நிர்வாகிகளுக்கு புத்தகத்தையும் வழங்கினார்.



● சென்னை சட்டமன்ற பேரவையில் கருரில் நடந்த கூட்ட நெரிசலில் உயிரிழந்தவர்கள், கேரள மாநில முன்னாள் முதல்வர் வி.எஸ்.அச்சுதானந்தன், ஜார்க்கண்ட் முன்னாள் முதல்வர் சிபுசோன், நாகாலாந்து மாநில கவர்னர் இல.கணேசன், இ.கம்பூ, முன்னாள் பொதுச்செயலாளர் சுதாகர்ரெட்டி, முதன்மைச்செயலாளர் லீலா வெங்கடேசன், சட்டமன்ற பேரவை உறுப்பினர் டி.கே.அமல் கந்தசாமி ஆகியோரது மறைவிற்கு இரங்கல் தீர்மானங்களும், சட்டமன்ற பேரவை முன்னாள் உறுப்பினர்கள் மறைவிற்கு இரங்கல் குறிப்புகளும் நிறைவேற்றப்பட்டு மவுன அஞ்சலி செலுத்தப்பட்டது.



● சென்னை தலைமைச்செயலகத்தில் நேற்று முதல்வர் மு.க.ஸ்டாலினை விடுதலை சிறுத்தைகள் கட்சியின் தலைவரும், பாராளுமன்ற உறுப்பினருமான தொல்.திருமாவளவன் சந்தித்து பேசினார். உடன் துணை முதல்வர் உதயநிதி ஸ்டாலின், சட்டமன்ற உறுப்பினர்கள் சிந்தனைச்செல்வன், எஸ்.எஸ்.பாலாஜி, ஜெ.முகம்மது ஷா நவாஸ், எம்.பாபு உடனிருந்தனர்.

அனைத்து சட்டமன்ற தொகுதிகளில் மினி ஸ்டேடியம் அமைக்க திட்டம்

சென்னை, அக். 15-
தமிழகத்தில் உள்ள அனைத்து சட்டமன்ற தொகுதிகளில் மினி ஸ்டேடியம் அமைக்க திட்டமிடப்பட்டுள்ளதாக முதல்வர் மு.க.ஸ்டாலின் தெரிவித்தார்.
முதல்வர் கோப்பை விளையாட்டுப் போட்டிகள் நிறைவு விழா சென்னை நேரு உள்விளையாட்டு அரங்கில் இன்று நடைபெற்றது. இதில் முதல்வர் மு.க.ஸ்டாலின், துணை முதல்வர் உதயநிதி ஸ்டாலின், அமைச்சர்கள் மற்றும் உயர் அதிகாரிகள் கலந்து கொண்டனர். விழாவில் முதல்வர் மு.க.ஸ்டாலினுக்கு துணை முதல்வர் உதயநிதி ஸ்டாலின் நினைவுப் பரிசு வழங்கினார்.
அதன்பின்னர் முதல்வர்

முதல்வர் மு.க.ஸ்டாலின் அறிவிப்பு

மு.க.ஸ்டாலின் பேசிய ரூ.1,945.07 கோடி நிதி ஒதுக்கீடு செய்துள்ளோம். தமிழகம் போல் வேறு எந்த மாநிலத்திலும் விளையாட்டு வீரர்களுக்கு இதுபோன்ற உதவிகிடைப்பதில்லை. தமிழகத்தில் உள்ள அனைத்து சட்டமன்ற தொகுதிகளிலும் மினி ஸ்டேடியம் அமைக்க தமிழக அரசு திட்டமிட்டுள்ளது. உங்களுக்கான அத்தனை வாய்ப்புகளையும் உருவாக்குகிறோம். விளையாட்டில் கவனம் செலுத்தி, வெற்றி பெற்று தமிழ்நாட்டுக்கும், இந்தியாவுக்கும் பெருமை தேடித் தருங்கள். திருமுக ஆட்சி விளையாட்டுத்துறைக்கு மொத்தமாக



● சென்னை தமிழ்நாடு மாநில உயர் கல்வி மன்ற அலுவலக கூட்டரங்கில் நேற்று உயர்கல்வித்துறை அமைச்சர் கோவி.செழியன் தலைமையில் உயர்கல்வி தரத்தினை மேலும் உயர்த்திடவும் உயர்கல்வியை மாணக்கர்களுக்கு கொண்டு சேர்ப்பதை உறுதி செய்திடவும் உயர்கல்வித் துறையின் கீழ் இயங்கும் 13 பல்கலைக்கழகங்களின் பதிவாளர்கள், தேர்வு கூட்டுப்பாட்டு அலுவலர்கள் மற்றும் உள் தர உறுதிப்பிரிவு ஒருங்கிணைப்பாளர்களுடனான ஆய்வுக்கூட்டம் நடைபெற்றது.

அ.தி.மு.க. 54-வது ஆண்டு தொடக்க விழா: வரும் 17-ம் தேதி தலைமை அலுவலகத்தில் எடப்பாடி பழனிசாமி கொடியேற்றுகிறார்

சென்னை, அக். 15-
அ.தி.மு.க. நிறுவனத் தலைவர் புரட்சித்தலைவர் எம்.ஜி.ஆரால் தோற்றுவிக்கப்பட்ட 'அ.தி.மு.க.' வருகிற 17-ம் தேதி அன்று 54-வது ஆண்டில் அடியெடுத்து வைப்பதை முன்னிட்டு அ.தி.மு.க. தலைமை அலுவலகத்தில் எடப்பாடி பழனிசாமி கொடியேற்றுகிறார்.



அ.தி.மு.க. தலைமைக்கழகம் வெளியிட்டுள்ள அறிவிப்பில் கூறி இருப்பதாவது:-
அ.தி.மு.க. நிறுவனத் தலைவர் புரட்சித் தலைவர் எம்.ஜி.ஆரால் தோற்றுவிக்கப்பட்ட 'அ.தி.மு.க.' வருகிற 17-ந்தேதி (வெள்ளிக்கிழமை) அன்று 54-வது ஆண்டில் அடியெடுத்து வைப்பதைக்

கொண்டாடும் வகையில் அன்று காலை 10 மணியளவில், சென்னை, ராயப்பேட்டை, அவ்வை சண்முகம் சாலை, தலைமைக் கழக வளாகத்தில் அமைந்துள்ள எம்.ஜி.ஆர். புரட்சித் தலைவி அம்மா ஆகியோரது உருவச்

சிலைகளுக்கு அ.தி.மு.க. பொதுச் செயலாளர் எடப்பாடி பழனிசாமி மாலை அணிவித்து, மலர் தூவி மரியாதை செலுத்தி, கழகக் கொடியினை ஏற்றி வைத்து, இனிப்பு வழங்க உள்ளார். இந்த நிகழ்ச்சிகளில், பெருந்திரளாகக் கலந்து கொள்ள மாறு கேட்டுக் கொள்கிறோம்.

அதேபோல் கழகத்தின் 54-வது ஆண்டு தொடக்க நாளை முன்னிட்டு ஆங்காங்கே கம்பீரமாக வீற்றிருக்கும் கழக கொடிக் கம்பங்களுக்கு புதுவரணம் பூசியும், கொடிக்கம்பங்கள் இல்லாத இடங்களில் புதிய கொடிக் கம்பங்களை அமைத்து கழகக் கொடியினை ஏற்றி வைத்

தும், நம் இருபெரும் தெய்வங்களான புரட்சித் தலைவர் எம்.ஜி.ஆர். புரட்சித் தலைவி அம்மா ஆகியோரது உருவப் படங்களுக்கு மாலை அணிவித்து மரியாதை செலுத்தி, இனிப்பு வழங்கியும், ஏழை, எளியோருக்கு அன்னதானம் மற்றும் நலத்திட்ட உதவிகளை வழங்கியும் சிறப்பிக்குமாறு கேட்டுக்கொள்வதோடு, கழக அமைப்புகள் செயல்பட்டுக் கொண்டிருக்கும் பிற மாநிலங்களிலும் பல்வேறு நிகழ்ச்சிகளை நடத்தி, கழகத்தின் தொடக்க நாளை விழாக்கொவந்துடன் கொண்டாடுமாறு கேட்டுக் கொள்கிறோம்.
இவ்வாறு அதில் கூறப்பட்டுள்ளது.

தீபாவளி அன்று 2 மணி நேரம் மட்டுமே பட்டாசு வெடிக்க அனுமதி: தமிழக அரசு

சென்னை, அக். 15-
தீபாவளி அன்று 2 மணி நேரம் மட்டுமே பட்டாசு வெடிக்க தமிழக அரசு அனுமதி அளித்துள்ளது.



தீபாவளி தினத்தன்று 2 மணி நேரம் மட்டுமே பட்டாசு வெடிக்க அனுமதி அளித்து தமிழக அரசு உத்தரவிட்டுள்ளது.

இது தொடர்பாக தமிழக அரசு வெளியிட்டுள்ள அறிவிப்பில் கூறப்பட்டுள்ளதாவது:-
தீபாவளித் திருநாள் மக்களால் மகிழ்ச்சியுடன் கொண்டாடப்பட்டுத் திருநாளாகும். இத்திருநாளில் சிறுவர்கள் முதல் பெரியவர்கள் வரை பட்டாசுகளை வெடித்து மகிழ்ச்சியை வெளிப்படுத்துவார்கள். அதேவேளையில், பட்டாசுகளை வெடிப்பதால் நம்மை சுற்றியுள்ள நிலம், நீர், காற்று

உள்ளிட்டவை பெருமளவில் மாசுபடுகின்றன. பட்டாசு வெடிப்பதால் எழும் அதிகப்படியான ஒலி மற்றும்காற்று மாசினால் சிறு குழந்தைகள், வயகான பெரியோர்கள் மற்றும் நோய்வாய்ப்பட்டுள்ள வயோதிகர்கள் உடல் அளவிலும் மனதளவிலும் பெரும் பாதிப்புக்கு உள் ளுகிறார்கள்.

பட்டாசு உற்பத்தி மற்றும் விற்பனைக்கு தடை கோரி உச்ச நீதிமன்றத்தில் தொடரப்பட்ட பொது நல வழக்கில் உச்ச நீதிமன்றம் கடந்த 2018 உத்தரவில் சுற்றுச்சூழலுக்கு உகந்த மூலப்பொருட்களை பயன்படுத்தி பட்டாசுகளை உற்பத்தி செய்ய வேண்டும் எனவும், வருங்காலத்தில் பசுமைப் பட்டாசுகளை

உற்பத்தி செய்து விற்பனை செய்ய வேண்டும் எனவும் நிபந்தனைகளை விதித்தது.

உச்ச நீதிமன்ற தீர்ப்பின் அடிப்படையில், தமிழ்நாடு அரசு 2018-ஆம் ஆண்டிலிருந்து தீபாவளி பண்டிகையன்று காலை 6 முதல் 7 மணி வரையும், இரவு 7 முதல் 8 மணி வரையில் மட்டுமே ஒலிஎழும்பும் பட்டாசுகளை வெடிப்பதற்கு நேரம் நிர்ணயம் செய்து அனுமதி வழங்கியது.

இந்த ஆண்டும் தீபாவளி பண்டிகை தினத்தன்று, கடந்த ஆண்டைப் போலவே காலை 6 முதல் 7 மணி வரையிலும், இரவு 7 முதல் 8 மணி வரை மட்டுமே பட்டாசுகளை வெடிக்க வேண்டும் எனத் தெரிவிக்கப்படுகிறது. இவ்வாறு அதில் கூறப்பட்டுள்ளது.



● சென்னை தலைமைச்செயலகத்தில் நேற்று கைத்தறி மற்றும் துணிநூல் துறை அமைச்சர் ஆர்.காந்தி தலைமையில் பொங்கல் பண்டிகைக்கு வேட்டி சேலை வழங்கும் திட்டம், பள்ளி சீருடை வழங்கும் திட்டம் மற்றும் துறைச்சார்ந்த திட்டங்களின் முன்னேற்றம் குறித்து ஆய்வுக்கூட்டம் நடைபெற்றது. இக்கூட்டத்தில் கைத்தத்துறை செயலாளர் வே.அமுதவல்லி, துணிநூல் துறை இயக்குநர் இரா.லலிதா, கோ-ஆப் டெக்ஸ் மேலாண்மை இயக்குநர் கவிதா உள்ளனர்.



● சென்னை தலைமைச்செயலகத்தில் நேற்று போக்குவரத்து மற்றும் மின்சாரத்துறை அமைச்சர் எஸ்.எஸ்.சிவசங்கர் முன்னிலையில் தமிழ்நாட்டில் முதற்கட்டமாக, 2025-2026 நிதியாண்டில் 10 லட்சார்போக்குவரத்து அலுவலகங்களில் தானியங்கி ஓட்டுநர் தேர்வு மையங்கள் அமைத்தல் தொடர்பாக தமிழ்நாடு அரசு போக்குவரத்து துறை மற்றும் மாநாதி சுசகி இந்தியா லிமிடெட் நிறுவனத்திற்கு இடையே புரிந்துணர்வு ஒப்பந்தம் மேற்கொள்ளப்பட்டது.



● சென்னை தலைமைச்செயலகத்தில் நேற்று வடக்கு சிக்கிமில் உள்ள ரோங்லி சூவில் படைப்பணியின்போது மரணமடைந்த தமிழ்நாட்டை சார்ந்த இளநிலை படை அலுவலர் கே.தங்கபாண்டியின் மனைவி வளர்மதியிடம் காரில் நிவாரண நிதியிலிருந்து கருணை தொகையாக ரூ.40 லட்சத்திற்கான காசோலையை மனிதவள மேலாண்மைத்துறை அமைச்சர் என்.கயல்விழி செல்வராஜ் வழங்கினார். இதில் செயலாளர் ரீட்டா ஹர்ஷதேக்கர், கி.பாலசுப்ரமணியம் உடனிருந்தனர்.